


కాంగ్రెస్ తీరుతోనే ఆత్మబలిదానాలు

హస్తం పార్టీ పదేండ్లపాటు కాలయాపన చేయడంతో కొందరు నిరుద్యోగులు, యువత, విద్యార్థులు తీవ్ర ఆందోళనకు గురయ్యారు. ఈ పదేండ్ల కాలంలో శ్రీకాంతాచారి, కొండేటి వేణుగోపాల్రెడ్డితోపాటు వందలాది మంది ఆత్మబలిదానాలు చేసుకున్నారు. ఒంటిపై పెట్రోల్ పోసుకుని నిప్పంటించుకున్నారు. విద్యార్థులు, యువత ఉరి పెట్టు కుని బలిదానం చేశారు. వందలాది తల్లులకు కడుపుకోత మిగిల్చారు. ఉమ్మడి నల్లగొండ జిల్లా వ్యాప్తంగా 67 మంది బలిదానాలకు కాంగ్రెస్ కారణమైంది. కానీ.. చిదంబరం మాత్రం ఉద్యమాలంటే కొందరు పోతారంటూ అమరులను అవమానించేలా మాట్లాడారు. బలిదానాలకు కేంద్ర ప్రభుత్వం బాధ్యత వహించడంలేదు. 2014 తరువాత తెలంగాణ ప్రాంతంలో వివిధ కారణాలతో చేసుకున్న ఆత్మహత్యలకు, నాటి ఉద్యమ సమయంలో జరిగిన బలిదానాలకు పోలిక పెడుతూ రాష్ట్రంలో చోటుచేసుకున్న బలవస్త్రంకారణాలకు కేసీఆర్ ప్రభుత్వం బాధ్యత వహిస్తాదా? అని నోటికొచ్చినట్లు మాట్లాడారు. దీనిపై అమరుల కుటుంబ సభ్యులు ఫైర్ అవుతున్నారు. పదేండ్ల తర్వాత అమరులు గుర్తుకొచ్చారా? అంటూ కడిగిపారేస్తున్నారు. ఇప్పుడు ఓట్ల కోసం కాకమ్మ కబుర్లు చెబుతున్నారని మండిపడుతున్నారు. కాగా, గతంలోనూ చిదంబరం తెలంగాణ ఉద్యమాన్ని తక్కువ చేసి చూపిన విషయం తెలిసిందే.



తెలంగాణ అమరులను అగౌరవపరిచిన చిదంబరం

అప్పడే తెలంగాణ రాష్ట్రం ఇస్తే మా నాన్న బతికేటోడు

మాది దామరచర్ల మండలంలోని నర్సాపురం. మా నాన్న కోకర్ల నాటి తెలంగాణ ఉద్యమ సమయంలో మండలంలో జరుగుతున్న అనేక ఆందోళనల్లో చురుగ్గా పాల్గొన్నాడు. నాడు చిదంబరం తెలంగాణ రాష్ట్రం ఏర్పాటు చేస్తున్నామని చెప్పడంతో సంబురాలు జరుపుకొన్నాడు. కానీ.. ఆ ప్రకటన ఆగిపోవడంతో ఎంతో కుంగిపోయాడు. తిరిగి తెలంగాణ ఉద్యమంలో పాల్గొన్నాడు. రోజూ టీవీ చూస్తూ ఆందోళన చెందేవాడు. తెలంగాణ ఉద్యమంపై నాటి సమైక్య నాయకులు, పాలకులు చేస్తున్న కుట్రలపై కుంగిపోయేవాడు. 2010 జనవరి 21న సమైక్య పాలకులు తెలంగాణపై చేస్తున్న కుట్రలను, ఉద్యమాన్ని బలహీన పర్చేందుకు చేస్తున్న కార్యక్రమాలను టీవీలో చూసి ఇక తెలంగాణ రాదని నిర్ణయించుకొని కోపంతో టీవీని పగలకొట్టాడు. బయటకు వెళ్లి పురుగుల మందు తాగి ఆత్మహత్య చేసుకున్నాడు. ఆనాడు కాంగ్రెస్ పాలకులు డిసెంబర్ 9న చేసిన ప్రకటనకు కట్టుబడి తెలంగాణ ఇస్తే మా నాన్న బతికి ఉండేవాడు. మా తండ్రి చావుకు వారే కారకులు. అప్పుడు చేసిన తప్పుకు ఇప్పుడు సారి చెప్పడంతో చనిపోయిన మా నాన్న తిరిగి వస్తాడా? దీనికి వారే సమాధానం చెప్పాలి.



- మానోతు ప్రసాద్, నర్సాపురం, దామరచర్ల మండలం

- పదేండ్ల తర్వాత ఎన్నికల్లో ఓట్ల కోసం చిల్లర మాటలు ఉద్యమాలంటే కొందరు పోతారట.. కేంద్రానిది బాధ్యత కాదట కాంగ్రెస్ నేత వ్యాఖ్యలపై అమరుల కుటుంబ సభ్యుల ఆగ్రహం నాడు ప్రత్యేక రాష్ట్ర ఏర్పాటుకు కాలయాపన చేసిందే కాంగ్రెస్.. బలిదానాలతోనైనా రాష్ట్రం వస్తుందని వందల మంది ఆత్మార్పణం ఎందరో తల్లులకు కడుపుకోత మిగిలిన కాంగ్రెస్ నాడు హస్తం పార్టీ తీరుతోనే యువత, విద్యార్థుల ఆత్మ బలిదానాలు

'నాటి' తో సరి

తెలంగాణ పోరాటాన్ని తలుచుకుంటే ఉద్యమ స్ఫూర్తి ప్రజ్వలిల్లుతుంది. చిన్న పిల్లల నుంచి ముసలోళ్ల వరకు తెలంగాణ జెండా చేత బట్టి ఉద్యమంలో కదం తొక్కారు. తెలంగాణే శ్వాస, ఆశగా ముందుకు సాగారు. అనాటి కనికరం లేని కాంగ్రెస్ ప్రభుత్వం కారణంగా వందల మంది ఆత్మ బలిదానాలకు పాల్పడ్డారు. అలాంటి అమరుల త్యాగాన్ని కాంగ్రెస్ నేత చిదంబరం చిన్నదిగా కొట్టి పారేశారు. ఏదో మొక్కుబడిగా సాలితో సరిపెట్టారు. దీనిపై అమరుల కుటుంబాలు భగ్గుమంటున్నాయి. అమరులను అగౌరవపరిచారని ఆగ్రహం వ్యక్తం చేస్తున్నాయి.

పదేండ్లు నాణ్యన కాంగ్రెస్..

తెలంగాణ కోసం యావత్ తెలంగాణ ఒక్కటి ఉద్యమించింది. కాంగ్రెస్ పార్టీ వైతం తెలంగాణ ఏర్పాటు చేస్తామని 2004లో ప్రకటించింది. కానీ.. ఓట్లు దండుకున్నాక ఆ ముప్పులే పట్టించుకోలేదు. 2009లో కేసీఆర్ దీక్ష తర్వాత నాటి కేంద్ర హోం మంత్రి చిదంబరం తెలంగాణ రాష్ట్రం ఏర్పాటు చేస్తామని ప్రకటించారు. అప్పుడే కాంగ్రెస్ ఇచ్చినట్లే ఇచ్చి.. వెండింగిలో పెట్టింది. ఆంధ్రా నేతల లాభియింగ్ తలోగ్గి తెలంగాణకు మరోసారి అన్యాయం చేసింది. ఓ దశలో తెలంగాణ అవసరమా? అన్న విధంగా వ్యవహరించింది. సుమారు పదేండ్లపాటు తెలంగాణ ఏర్పాటు చేయకుండా నాణ్యనంది. రాష్ట్ర ఏర్పాటుకు వివిధ కమిటీలు, సంప్రదింపులు, సలహాలు, సూచనల పేరుతో కాలయాపన చేసింది.

నాడు ఉవ్వెత్తున ఎగిసిన ఉద్యమం

నాడు తెలంగాణ ప్రత్యేక రాష్ట్ర ఉద్యమం ఉవ్వెత్తున ఎగిసింది. సబ్బండ వర్గాలు ఏకమై ఉద్యమించాయి. ధూంధూం ఆటపాటలు, వంటావార్లు, రోడ్లపై నిరసనలు, రాస్తాలోకోలు, అడ్డగింతులు, సభలు, సమావేశాలు ఇలా ఒక్కటి కాదు.. ప్రపంచమే నివ్వెరపోయేలా తెలంగాణ పోరాట స్ఫూర్తి నిలిచింది. నాడు తెలంగాణ ఏర్పాటే లక్ష్యంగా ఉద్యమకారులు ముందుకు నడిచారు. ఆత్మబలి దానాలు చూసి తెలంగాణవాదులంతా చలించిపోయారు. నాడు అమరుల అంతిమ యాత్రలు ప్రత్యేకంగా చెప్పుకోవాల్సిందే. అంతిమ యాత్రలకు ఇసుకేస్తే రాలనంత జనం వచ్చారంటే అమరుల త్యాగాలను అర్థం చేసుకోవచ్చు.

- సూర్యాపేట, నవంబర్ 18 (నమస్తే తెలంగాణ)

కాంగ్రెస్ మాట మార్చకపోతే నా కొడుకు సచ్చేటోడు కాదు

కాంగ్రెస్ మాట మొదట తెలంగాణ ఇస్తా అన్నరంటుంది. ఆ తర్వాత ఇవ్వను అన్నరంటుంది. అదేమో నాకు తెలుస్తోంది గానీ.. నా కొడుకు శంకర్ మాత్రం ఎప్పుడు గది మనాది బెట్టుకొని బువ్వ గూడా సరిగ్గా తినకపోయేది. పొద్దున లేస్తే తెలంగాణ అనే నా కొడుకు చివరకు దాని కోసమే సన్నాడనుకోలేదయ్యి. తెలంగాణ వస్తే ఏంది.. రాకుంటే మనకెందుకూ సువ్వ సదువుకో అంటే తెలంగాణోస్తే నాకు, తమ్ముడికి ఉజ్జోగం వస్తదని అంటోడయ్యి. ఎంత జెప్పినా ఇనకుండా ఎక్కడ తెలంగాణ మీటింగైతే అక్కడ బోయేటోడు. బువ్వ గూడ సరిగ్గా తినకపోయేటోడు. అయ్యాల ఎప్పట్లాగానే నేను పనికి పోయి వచ్చిన. తెలంగాణ మీటింగ్ ఐద్రాబాద్ లో ఉంది ఎల్లా అని పొద్దుగాల్నే చెప్పి పోయ్యొచ్చింది. కానీపటికి జూసీసరికి ఆదరా బాదరా బయటి నుంచి వచ్చి ఇంట్లోకెళ్లి గ్యాస్ నూనె నిశ్చిత బోసుకొని ఇంట్ల నుంచి బజార్లకు గబగబా కాలుకుంటూ ఉరికింది. అయ్యో అయ్యో అని మొత్తుకున్నం. అసలేందుకు బోసుకుండో, ఏం బోసుకుండో మాకు దెల్లక ఓ కొడుకో ఓ కొడుకో అని నేను, మా ఇంటాయన ఉరికిరికి అడుగుతుంటే.. తెలంగాణ ఇంగరాదు అందుకే సన్ను అని మొత్తుకుంటు చెప్పంటి మేమిన్నం. మా పక్కంటోల్లు మంటలారెగ్గ గవర్నమెంట్ ఆస్పత్రికి తీసుకెళ్లే నల్లగొండలో ఒక రోజు, ఆ తర్వాత ఐద్రాబాద్ కు తీసుకెళ్లినం. ఉస్మానియా దవాఖాన్ల రెండు రోజులుండి నాలుగో నాడు పానం పోయింది. కని పెంచిన 20 ఏండ్ల కొడుకు ఒక్కసారి కండ్ల ముందటి కుప్పగూలే సరికే నేను మొంది మొద్దులాగా ఉన్న గానీ.. మా ముసలాయన తట్టుకోలేక పడకొండు నెల్లు నవని ఆయన కూడా సచ్చిపోయిండు. మొదట కొడుకు, ఆ తర్వాత మా ఆయన ఏదాది కాలంలో ఇద్దరు సచ్చిపోయే సరికి మనుషులం కాలేదు మేమింటిల్లాదులం. ఆ తర్వాత మమ్మల్ని ఎవరు కూడా పట్టించుకోలేదు. తెలంగాణ గవర్నమెంటు వచ్చిన తర్వాత కేసీఆర్ పుణ్యాన నా చిన్న కొడుకు శ్రవణకు ఉద్యోగం, నాకు పది లక్షల రూపాయలు ఇచ్చిండు. పది లక్షల్లో పెద్ద కొడుకు గిరి, రెండో కొడుకు గోపికి చెరో లచ్చన్నర ఇచ్చి ఉన్న అప్పులు తీర్చి నా బిడ్డ సరికే పెండ్లి చేసిన. నా కొడుకు శంకర్ సచ్చి నా బిడ్డ పెండ్లి చేసిండు. ఆడు ఏదన్న గొప్పోడయ్యి మమ్మల్ని ఆదుకుంటుండుకుంటే సచ్చి ఆదుకుండు.



- గద్దల యల్లమ్మ, తెలంగాణ అమరవీరుడు గద్దల శంకర్ తల్లి, గొల్లగూడెం నల్లగొండ

మా కొడుకు చావుకు కాంగ్రెస్ తో కారణం

మాది మధ్య తరగతి కుటుంబం. నా కొడుకు గిరి బాబు తెలివైనోడు. చిన్నప్పటి నుంచి మంచిగా చదువుకు నేటోడు. పది పాసైన తరువాత పాలిటెక్నిక్ లో సీటు రావడంతో చదువుకుంటూ అమ్మా అంటే వరంగల్ కు పంపినం. అప్పుడు కేంద్రంలో, రాష్ట్రంలో కాంగ్రెస్ పార్టీనే అధికారంలో ఉన్నది. 60 ఏండ్లుగా తెలంగాణ ప్రాంతానికి జరుగుతున్న అన్యాయాన్ని సహించలేక ఉద్యోగాలు, నీళ్లు, నిధులు కావాలని చదువుకుంటున్న యువకులు రోడ్లమీదికి వచ్చి ఉద్యమాలు చేశారు. అప్పుడు తెలంగాణ రాష్ట్రం ఇస్తామని కేంద్ర హోం మంత్రి చిదంబరం ప్రకటించిండు. తరువాత మూడు, నాలుగు రోజులకి మాట మార్చిండు. హైదరాబాద్ ను కేంద్ర పాలిత ప్రాంతం చేస్తామని ప్రకటించడంతోపాటు శ్రీకృష్ణ కమిటీ వేయడంతో హైదరాబాద్ లో శ్రీకాంతాచారి ఒంటిపై కిరోసీన్ పోసుకొని ఆత్మ బలిదానం చేసుకున్నాడు. తెలంగాణ రాష్ట్రాన్ని ఇవ్వకుండా సీమాంధ్రోట్ల అడ్డుపడుతున్నారని చెప్పి నా కొడుకు కూడా వరంగల్ పాలిటెక్నిక్ కాలేజీలో ఒంటిపై పెట్రోల్ పోసుకొని జై తెలంగాణ అంటూ ఆత్మబలిదానం చేసుకుండు. నా కొడుకు ఆత్మబలిదానం చేసుకోవడానికి కాంగ్రెస్ పాలకులు, చిదంబరం ప్రకటనే కారణం. అయ్యాల చేసిందంత చేసి ఇప్పుడు మళ్ళీ హైదరాబాద్ కు వచ్చి సారీ అంటే సరిపోతదా? ఇంత మంది పిల్లలు చని పోవడానికి చిదంబరం ప్రకటనే కారణం. నా లాంటి తల్లుల ఉసురు చిదంబరానికి, కాంగ్రెస్ పార్టీకి తప్పక తాకుతది.



- పిల్లి రాములు, సైదమ్మ, ముకుందాపురం, నిడమనూరు మండలం

2009లో రాష్ట్రం ఇవ్వకపోవడం వల్లే నా కూతురు ఆత్మ బలిదానం చేసుకుంది

తెలంగాణ ఉద్యమ సమయంలో నా చిన్న కూతురు ఇట్టమల్ల కవిత ఇంటర్మీడియట్ పూర్తి చేసింది. ఉమ్మడి రాష్ట్రంలో ఉద్యోగాలు రావడం కష్టమేనని ప్రత్యేక రాష్ట్రం కోసం విద్యార్థులతో కలిసి ఉద్యమంలో పాల్గొనేది. కేంద్రంలోని కాంగ్రెస్ ప్రభుత్వం 2009 డిసెంబర్ 9న తెలంగాణ రాష్ట్రం ఇస్తున్నట్లు ప్రకటించింది. కానీ.. అది కార్యరూపం దాల్చకపోవడంతో మళ్ళీ విద్యార్థులు ఉద్యమాలు మొదలుపెట్టారు. ఈ సమయంలో కాంగ్రెస్ పార్టీ స్వరాష్ట్ర ప్రకటన చేయకపోవడంతో తెలంగాణ రాష్ట్రం రాదేమోనని ఆవేదన చెందింది. నా చావుతోనైనా తెలంగాణ రాష్ట్రం వస్తుందని భావించి 2014 ఫిబ్రవరి 2న ఒంటిపై కిరోసీన్ పోసుకొని నిప్పంటించుకుంది. హైదరాబాద్ లోని ఉస్మానియా దవాఖానలో ఆరు రోజులు చావుతో పోరాడి మృతిచెందింది. ఆ తర్వాత కొన్ని రోజులకు తెలంగాణ రాష్ట్రం ఏర్పడింది. అధికారంలోకి వచ్చిన సీఎం కేసీఆర్ అమరవీరుల కుటుంబాలకు అండగా నిలిచారు. మా కుటుంబానికి రూ.10లక్షల ఆర్థిక సహాయంతోపాటు నా పెద్ద కూతురు స్వాతికి తానీల్డార్ కార్యాలయంలో సబార్డినేట్ గా ఉద్యోగం ఇచ్చారు. అమరుల కుటుంబాలనే కాకుండా ప్రతి పేదరికీ సంక్షేమ పథకాలు అందజేస్తూ పెద్ద కొడుకులా అండగా నిలిచారు. కాంగ్రెస్ ప్రభుత్వం తెలంగాణ రాష్ట్రాన్ని అలస్యం చేయడం వల్లే నా బిడ్డతో సహా అనేక మంది ఆత్మహత్యలకు పాల్పడ్డారు. ఆ కుటుంబాల్లో బిడ్డలు లేని లోటు ఏర్పడింది. మా దుఃఖానికి కారణం కాంగ్రెస్.



- ఇట్టమల్ల శశిక, లక్ష్మీదేవిగూడెం, వేములపల్లి మండలం